

رادھا موہن سنگھ نے فیس بک لائیو کے ذریعہ لوگوں کے ساتھ بات چیت کی

Posted On: 12 JUL 2017 7:35PM by PIB Delhi

نئی دہلی، 12 جولائی۔ زراعت اور کسانوں کی فلاح و بہبود کے مرکزی وزیر جناب رادھا موہن سنگھ نے آج فیس بک لائیو کے ذریعہ لوگوں سے بات چیت کی۔ اس بات چیت کا اہتمام انفارمیشن بیورو کی وزارت اور بی آئی بی کے اشتراک سے کیا گیا تھا۔ اس پروگرام میں وزارت زراعت کے تین محکموں نے شرکت کی۔ لاکھوں لوگوں نے اس پروگرام کو دیکھا اور وزیر موصوف سے سوالات پوچھے جنہوں نے ان کے سوالوں کے جوابات دیے۔ #ask Radha Mohan Singh کا استعمال کرتے ہوئے پروگرام سے پہلے بہت سے تبصرے بھی پیش کیے گئے۔

اس پروگرام کے دوران وزیر موصوف نے پردھان منتری فصل بیمہ یوجنا، مٹی کی زرخیزی کے کارڈ اور ای-نیم جیسی زراعت اور کسانوں کی فلاح و بہبود کی وزارت کی بہت سی اسکیموں پر تبادلہ خیال کیا اور وزیر موصوف نے زراعت کے شعبے سے متعلق معاملوں کے سوالات کا جواب دیا۔ لوگوں نے سوالات پوچھے اور وزیر موصوف نے براہ راست بات چیت کے بعد ممکن حد تک بہت سے جوابات دینے کی کوشش کی۔

بات چیت کے بعد وزیر موصوف نے لوگوں کی شرکت کی ستائش کی اور کہا کہ اس سے ثابت ہوتا ہے کہ لوگ زراعت اور اس سے متعلق اسکیموں کے بارے میں کافی سنجیدہ ہیں۔

م۔ن۔ح۔ا۔ع۔ج

12-07-2017

U- 3185

